

महत्वपूर्ण एवं खास

शराब के नशे में ड्यूटी कर रहा था वनमंडल कार्यालय में लेखापाल,

डीएफओ ने किया निलंबित

बिलासपुर (आरएनएस)। वनमंडल कार्यालय में पदस्थ लेखापाल को डीएफओ ने निलंबित कर दिया है। बताया जा रहा है कि लेखापाल राजेश पांडेय शराब पीकर ड्यूटी करने पहुंचे थे। मामले की जानकारी होने पर डीएफओ ने तत्काल प्रभाव से निलंबित करने का आदेश दिया है। मिली जानकारी के अनुसार राजेश पांडेय वनमंडल कार्यालय बिलासपुर में लेखापाल के पद पर पदस्थ हैं। लेखापाल राजेश के खिलाफ लंबे समय से शिकायत मिल रही थी कि वे लगातार शराब पीकर ड्यूटी करते हैं। मामले में सज़ान लेते हुए डीएफओ ने जांच की और मंगलवार को उन्होंने लेखापाल राजेश पांडेय को शराब पीकर ड्यूटी करते रोगियों पकड़ा है। इसके बाद डीएफओ ने राजेश पांडेय को निलंबित करने का आदेश दिया है।

गाली गलौच कर जान से मारने की धमकी दी, मामला दर्ज

रायपुर (आरएनएस)। देवलाल निषाद आयु 27 वर्ष पिता बल्दराम निषाद निवासी नगर निगम नागेश्वर नगर बीरगांव सांस्कृतिक भवन के पास उरला के रहने वाले को अकारण मनीष चौबे पिता नरोत्तम चौबे आयु 27 वर्ष एवं आशीष चौबे एवं झमन यादव निवासी बीरगांव उरला द्वारा अकारण रास्ते से गुजरने के दौरान गाली गलौच कर जान से मारने की धमकी दी। आरोपियों के खिलाफ आरोपियों के खिलाफ उरला थाने ने आईपीसी की धारा 294, 506बी, 323 एवं पुलिस एक्ट 34 के तहत मामला पंजीबद्ध किया है।

बाइक सवार ने मोपेड चालक को मारी टक्कर, गंभीर रूप से घायल, मामला दर्ज

रायपुर (आरएनएस)। मितेश भानुसाली पिता किशोर भानुसाली आयु 27 वर्ष निवासी होटल शारदा के पास स्टेशन रोड गंज रायपुर को आरोपी बाइक सवार क्रमांक सीजी 04 एचजेड 4006 के चालक ने लापरवाहीपूर्वक वाहन चलाकर मोपेड चालक मितेश को गंभीर रूप से घायल किया। उक्त मामले में गंज थाने ने आरोपी अज्ञात बाइक सवार के खिलाफ धारा 279, 337 के तहत मामला दर्ज कर जांच पड़ताल शुरू कर दी है।

तंबाकू बरामद कर वसूला गया जुर्माना

कोटपा एक्ट के तहत जिलेभर की दुकानों में दी जा रही दबिश

महासमुंद (आरएनएस)। सार्वजनिक स्थलों में धूरं और तंबाकू सेवन कर शुकने वालों पर जिला तंबाकू नियंत्रण दल के साथ खाद्य एवं औषधि प्रशासन का अमला ने कार्रवाई शुरू कर दी है। टीम ने महासमुंद शहर सहित पिथौरा, बागबाहरा और सराइपाली क्षेत्र में दबिश दी। जहां दो दर्जन से अधिक तंबाकू विक्रेता संस्थानों में जांच कर नियम विरुद्ध संचालित पाए जाने पर जुर्माना वसूला गया। जानकारी के मुताबिक ड्रा इस्पेक्टर अखिलेश पांडेय की अगुआई में खड़ा सुरक्षा अधिकारी ज्योति भानु एवं शासकीय सामाजिक कार्यकर्ता असीम वास्तव के संयुक्त दल ने महासमुंद शहर में 09 चालान किए। कोटपा अधिनियम के परिपालन के लिए निर्धारित चेतावनी बोर्ड भी वितरित किए गए। इसी तरह ड्रा इस्पेक्टर अवधेश भारद्वाज, खाद्य सुरक्षा अधिकारी श्रीमती नीलम ठाकुर और मनोवैज्ञानिक सलाहकार श्रीमती मेधा ताप्रकार के दल ने सराइपाली क्षेत्र में 11 प्रकरणों में जुर्माना वसूले। गैर संचारी रोग कार्यक्रम की जिला सलाहकार अदीबा बट्ट ने बताया कि अन्य विकासखंडों में भी कोटपा अधिनियम के परिपालन के लिए लगातार समझाईश दी जा रही है।

मुख्यमंत्री ने महात्मा गांधी की प्रतिमा पर पुष्पांजलि अर्पित कर की नववर्ष की शुरुआत

» श्रमिक भाई-बहनों को मिठाई खिलाकर और कम्बल भेंट कर नए वर्ष की खुशियां बांटी

» नए साल पर मुख्यमंत्री ने श्रमिकों के लिए की बड़ी घोषणा

» श्रमवीरों के लिए शुरू होगी मुख्यमंत्री निर्माण श्रमिक मृत्यु एवं दिव्यांग सहायता योजना

» काम के दौरान श्रमिक की मृत्यु पर एक लाख और दिव्यांगता पर 50 हजार रूपए की सहायता

» निर्माण और असंगठित क्षेत्र के 36 लाख पंजीकृत श्रमिक होंगे लाभान्वित



रायपुर, एक जनवरी 2020 मुख्यमंत्री भूपेश बघेल ने आज राजधानी रायपुर के गांधी मैदान में राष्ट्रपिता महात्मा गांधी की प्रतिमा पर पुष्पांजलि अर्पित कर नए वर्ष की शुरुआत की। मुख्यमंत्री इसके बाद कोतवाली के पास चावडी में मेहनतकश मजदूर भाई-बहनों को मिठाईयां खिलाकर और कम्बल भेंट कर उनके साथ नववर्ष की

खुशियां बांटी। मुख्यमंत्री बघेल ने प्रदेशवासियों को नये वर्ष की बधाई देते हुए इस मौके पर प्रदेश के श्रमवीरों के लिए एक नई योजना प्रारंभ करने की घोषणा भी की। इसमें पंजीकृत मजदूर के काम के दौरान मृत्यु पर परिवार को एक लाख रूपए तथा दिव्यांगता पर 50 हजार रूपए की आर्थिक सहायता मुहैया करायी

जाएगी। प्रदेश के ग्रामीण क्षेत्रों में यह योजना पंचायत चुनाव की आचार संहिता खत्म होने के बाद प्रभावशील होगी। इस अवसर पर विधायक मोहन मरकाम सहित अनेक जनप्रतिनिधि, श्रमायुक्त सुबोध सिंह उपस्थित थे। श्रम विभाग के अधीन छत्तीसगढ़ भवन एवं अन्य सन्निर्माण कर्मकार कल्याण मण्डल में पंजीकृत निर्माण



श्रमिकों को मुख्यमंत्री विश्वकर्मा निर्माण श्रमिक मृत्यु एवं दिव्यांग सहायता योजना तथा छत्तीसगढ़ असंगठित कर्मकार राज्य सामाजिक सुरक्षा मण्डल में पंजीकृत असंगठित श्रमिकों के लिए मुख्यमंत्री असंगठित कर्मकार मृत्यु एवं दिव्यांग सहायता योजना शुरू की जाएगी। इन योजनाओं में 18 से 60 आयु वर्ग के निर्माण एवं असंगठित

श्रमिक लाभान्वित होंगे। मादक द्रव्य पदार्थों के सेवन, एक-दूसरे को मारपीट और आत्महत्या में हुई मृत्यु में यह सहायता नहीं मिलेगी। निर्माण श्रमिकों से संबंधित राशि छत्तीसगढ़ भवन एवं अन्य सन्निर्माण कर्मकार मण्डल द्वारा दी जाएगी तथा असंगठित श्रमिकों से संबंधित राशि असंगठित कर्मकार मण्डल को राज्य बजट से प्राप्त प्रदान की जाएगी।



कार्यालयों में राष्ट्रपिता महात्मा गांधी, वर्तमान राष्ट्रपति एवं प्रधानमंत्री, राज्य के वर्तमान राज्यपाल एवं मुख्यमंत्री के तस्वीर लगाने का निर्देश

बिलासपुर। कलेक्टर बिलासपुर द्वारा शासन के निर्देश के अनुरूप सभी कार्यालयों, नगरीय निकायों, पंचायत कार्यालयों, सर्किट हाऊस, रेस्ट हाऊस आदि में राष्ट्रपति महात्मा

गांधी, वर्तमान राष्ट्रपति एवं प्रधानमंत्री, छत्तीसगढ़ के वर्तमान राज्यपाल एवं वर्तमान मुख्यमंत्री की तस्वीरें अनिवार्य रूप से लगाये जाने का आदेश जारी किया गया है।

आपस में बाइक सवार टकराये, एक घायल

रायपुर (आरएनएस)। बिना नंबर के बाइक सवार रोशन साहू द्वारा मनोज साहू पिता पचकौड़ी साहू आयु 42 वर्ष को सोमवारी बाजार नवापारा क्षेत्र के अंतर्गत आने वाले ग्राम भेंडी मगरलोड धमती मार्ग पर लापरवाहीपूर्वक वाहन चलाकर हीरोहोंडा सवार वाहन क्रमांक सीजी 04 सीटी 9185 को जबर्दस्त टक्कर मारकर गंभीर रूप से घायल किया गया। उक्त मामले में आरोपी रोशन साहू के खिलाफ गोबरा नवापारा पुलिस ने लापरवाहीपूर्वक वाहन चलाकर बाइक सवार मनोज साहू को घायल करने के जुर्म में आईपीसी की धारा 279, 337 के तहत मामला पंजीबद्ध कर विवेचना प्रारंभ कर दी है।

हाईस्कूल और हायर सेकेण्डरी ओपन स्कूल मुख्य परीक्षा 27 मार्च से : समय-सारिणी घोषित

रायपुर। छत्तीसगढ़ राज्य ओपन स्कूल द्वारा संचालित हाईस्कूल और हायर सेकेण्डरी मुख्य परीक्षा 2020 में होने वाली परीक्षाओं की समय-सारिणी घोषित कर दी गई है। यह परीक्षाएं 27 मार्च से प्रारंभ होंगी और 27 अप्रैल 2020 को समाप्त होंगी। घोषित समय-सारिणी कार्यालय की वेबसाइट सीजीएसओएस डॉट सीओ डॉट इन पर भी उपलब्ध है। परीक्षा का समय प्रातः 8 बजे से 11.30 बजे तक निर्धारित है। समय-सारिणी निम्नानुसार है -



क्र.	दिनांक	दिन	विषय	कोड	दिनांक	दिन	विषय	कोड
1	27-03-2020	सुबवार	गृहविज्ञान	321	27-03-2020	सुबवार	—	—
2	28-03-2020	रविवार	—	—	28-03-2020	रविवार	गृहविज्ञान	216
3	30-03-2020	सोमवार	रसायन	313	30-03-2020	सोमवार	—	—
4	31-03-2020	मंगलवार	—	—	31-03-2020	मंगलवार	हिन्दी	201
5	01-04-2020	बुधवार	जीवविज्ञान	314	01-04-2020	बुधवार	—	—
6	03-04-2020	शुक्रवार	—	—	03-04-2020	शुक्रवार	विज्ञान	212
7	04-04-2020	शनिवार	भौतिक	312	04-04-2020	शनिवार	—	—
8	09-04-2020	सुबवार	—	—	09-04-2020	सुबवार	अंग्रेजी	202
9	11-04-2020	रविवार	अर्थशास्त्र	318	11-04-2020	रविवार	—	—
10	15-04-2020	बुधवार	गणित	311	15-04-2020	बुधवार	व्यवसाय अध्ययन	215
11	16-04-2020	दुबवार	संस्कृत	320	16-04-2020	दुबवार	गणित	211
12	17-04-2020	शुक्रवार	इतिहास	315	17-04-2020	शुक्रवार	मराठी / उर्दू	204/206
13	20-04-2020	सोमवार	राजनीति	317	20-04-2020	सोमवार	—	—
14	21-04-2020	मंगलवार	सांख्यिक	319	21-04-2020	मंगलवार	संस्कृत	209
15	22-04-2020	बुधवार	भूगोल	316	22-04-2020	बुधवार	—	—
16	23-04-2020	दुबवार	—	—	23-04-2020	दुबवार	सामाजिक विज्ञान	213
17	24-04-2020	शुक्रवार	हिन्दी	301	24-04-2020	शुक्रवार	—	—
18	25-04-2020	शनिवार	—	—	25-04-2020	शनिवार	अर्थशास्त्र	214
19	27-04-2020	सोमवार	अंग्रेजी	302	27-04-2020	सोमवार	—	—

ट्रक की ठोकर से अघेड़ घायल

महासमुंद (आरएनएस)। एनएच-53 पर पिथौरा ओव्हरब्रिज के पास दो ट्रक टकरा गए, जिससे ट्रक सवार अघेड़ घायल हो गया। सरायपाली निवासी संजय अग्रवाल (56) के मुताबिक रविवार सुबह 3 बजे पिथौरा ओव्हरब्रिज में उनकी ट्रक क्रमांक सीजी 04 जेबी 2517 को ट्रक क्रमांक ओआर14 टी 7806 के चालक ने तेज रफ्तार चलाते हुए ठोकर मार दी। जिससे वह घायल हो गया। पुलिस ने ट्रक चालक के खिलाफ धारा 279 के तहत अपराध दर्ज किया है।

सिंचाई विस्तार के लिए 10.79 करोड़ स्वीकृत

रायपुर। छत्तीसगढ़ शासन के जल संसाधन विभाग मंत्रालय महानदी भवन नवा रायपुर द्वारा जांजगीर-चांपा जिले में सिंचाई विस्तार के 6 कार्यों के लिए 10 करोड़ 79 लाख 32 हजार रूपए स्वीकृत किया गया है। इन कार्यों के पूरा होने से 823 हेक्टेयर क्षेत्र में सिंचाई सुविधा की वृद्धि होगी। जल संसाधन विभाग से प्राप्त जानकारी के अनुसार जांजगीर-चांपा जिले के विकासखण्ड-पामगढ़ की कंजीनाला पर बोरदा स्टाप डेम योजना हेतु 227.63 लाख, विकासखण्ड-बम्हनीडीह की जमड़नाला पर पोड़ी शंकर स्टाप डेम योजना के लिए 154.33 लाख, विकासखण्ड-बलीदा की हसदेव बांगो परियोजना अंतर्गत सिवनी विवरक नहर में हेड रेगुलेटर एवं लाईनिंग कार्य के लिए 279.02 लाख, विकासखण्ड-पामगढ़ की हसदेव बांगो परियोजना अंतर्गत शिवरीनारायण विवरक नहर के आर.डी. 0 से 10.00 किलोमीटर का लाईनिंग एवं पक्के कार्य का मरम्मत कार्य के लिए 102.52 लाख, विकासखण्ड-अकलतरा के कंजीनाला पर सोनाईडीह स्टापडेम योजना के लिए 130.68 लाख तथा विकासखण्ड-पामगढ़ के अंतर्गत जमुनिया एनीकट योजना के लिए 185.13 लाख स्वीकृत की गई है।

आज से रेल यात्री किराया बढ़ा

» पैसेंजर ट्रेन में एक पैसे और मेल-एक्सप्रेस में दो पैसे प्रति किलो मीटर की दर से बढ़ाया गया किराया

» वातानुकूलित श्रेणी में चार पैसे बढ़ाया गया

रायपुर, 01 जनवरी (आरएनएस)। रेल मंत्रालय द्वारा जारी निर्देशानुसार आज 01 जनवरी से देश में संचालित ट्रेनों में नया किराया दर लागू हो गई है। नयी दरें लागू होने के साथ आज से पैसेंजर ट्रेन में 01 पैसे प्रति किलो मीटर तथा मेल व एक्सप्रेस ट्रेनों में 02 पैसे प्रति किलोमीटर की दर से किराया बढ़ाया गया है। इसी प्रकार वातानुकूलित ट्रेनों में 04 पैसे प्रति किलोमीटर की दर से किराया बढ़ाया गया है। इसी के साथ छत्तीसगढ़ सहित देशभर के सभी राज्यों में यात्रियों को आज से टिकट बड़ी हुई नदों पर मिल रही है। हालांकि पूर्व में नववर्ष की बुकिंग कराने वाले यात्रियों को बढ़े हुए किराया से छूट दी गई है। उन यात्रियों से बढ़े हुए दर की अंतर की राशि नहीं ली जाएगी। इधर क्रिसमस के पहले से ट्रेनों में चल रही भारी भीड़ आज नववर्ष के पहले दिन भी रही। पैसेंजर, मेल व एक्सप्रेस सभी ट्रेनों में आज यात्रियों की खचाखच भीड़ रही।



मुख्यमंत्री ने सतपुड़ा वन्यजीव फाउंडेशन द्वारा प्रकाशित नए वर्ष के कैलेंडर का विमोचन किया

रायपुर। मुख्यमंत्री भूपेश बघेल से आज यहां अपने निवास कार्यालय में सतपुड़ा वन्यजीव फाउंडेशन द्वारा प्रकाशित वर्ष 2020 के कैलेंडर का विमोचन किया। मुख्यमंत्री ने इस अवसर पर उपस्थित सतपुड़ा वन्यजीव फाउंडेशन के अध्यक्ष संदीप पौराणिक को कैलेंडर के विमोचन पर बधाई और शुभकामनाएं दी। कैलेंडर में छत्तीसगढ़ के जंगलों में पाए जाने वाले वन्य जीवों को भी प्राकृतिक परिवेश में सुंदर चित्रों के माध्यम से प्रकाशित किया गया है।

छत्तीसगढ़ के पेंशनरों को छह महीने से महंगाई राहत की राशि अप्राप्त

रायपुर (आरएनएस)। छत्तीसगढ़ के पेंशनरों को केन्द्रीय दर पर मिलने वाली महंगाई राहत की राशि विगत छह महीनों से अप्राप्त है। भारतीय राज्य पेंशनर्स महासंघ के राष्ट्रीय महामंत्री एवं छत्तीसगढ़ राज्य संयुक्त पेंशनर्स फेडरेशन के अध्यक्ष वीरेंद्र नामदेव ने छत्तीसगढ़ सरकार के पेंशनरों को केन्द्र के समान महंगाई भत्ते की पांच प्रतिशत की बकाया किश्त एक जुलाई 2019 से अब तक नहीं मिलने की जानकारी दी है। उन्होंने मुख्यमंत्री भूपेश बघेल को आज नये वर्ष 2020 की शुभकामनाएं प्रेषित करते हुए पेंशनरों को काफी आर्थिक कठिनाईयों का सामना करना पड़ता है।

घायल हिरण ने दम तोड़ा

कोरबा (आरएनएस)। मंगलवार को पानी की तलाश में भी भटक रहे चीतल को कुत्ते ने देख लिया और दौड़ाने लगे। भागते समय चीतल फेंसिंग तार में फंस गया और घायल हो गया। पाली के समीप हथखोजा के घने जंगल में विचरण करते हुए एक चीतल को कुत्ते ने देख लिया और घेर लिया। भागते वक्त चीतल फेंसिंग तार में फंस गया। कुत्ते की आवाज सुनकर ग्रामीण मौके पर पहुंचकर उन्हें भगाया। कुत्ते ने उसे नोच लिया था। ग्रामीणों ने इसकी सूचना डायल 112 को दिया। घटना से वन विभाग को भी अवगत कराया गया वन विभाग की अमला पहुंचकर घायल अवस्था में पड़े चीतल को उपचार के लिए फॉरेस्ट विभाग डिपो लाया। उन्होंने घायल चीतल के उपचार के लिए पशु चिकित्सक यू के तंवर सूचित किया। इसी बीच घायल हिरण ने दम तोड़ दिया। चीतल का पोस्टमार्टम करा फॉरेस्ट डिपो में दाह संस्कार किया। इसके पहले भी कई हिरण और



चीतल की मौत एक्सपेंडिट और कुत्तों के शिकार के कारण हो चुकी है। पाली के आसपास लगे हुए जंगलों में काफी संख्या में हिरण और चीतल विचरण करते हैं, जो पानी की तलाश में तालाब तक पहुंचते हैं।

SJU - Contact No. +91 9301915303 E-mail ID- sjunion29@gmail.com

Social Justice Union

Registered with Govt. No. 5526

अधिकार से न्याय तक

आवश्यकता

उद्देश्य एवं नियुक्तियां

मुख्य बिन्दु

पीडित संपर्क करें

अन्य बिन्दु

पहिए ...
न्यायसाक्षी समाचार-पत्र

Address :: Behind Stadium Near Career School, Raigarh, C.G. Pin 496001

www.nyaysakshi.com

सभी से अपील की गई है कि ज्यादा से ज्यादा संख्या में संघ से जुड़कर साथ का साथ दिया जावे ताकि प्रत्येक पीडित मानव को न्याय मिल सके एवं एक अच्छे समाज का निर्माण हो सके।

Join SJU Join SJU Join SJU Join SJU Join SJU